

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ  
ΠΑΤΡΙΑΡΧΟΥ  
ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ  
ΕΠΙΣΤΟΛΑΙ\*

ροδ') Τῷ αὐτῷ

Εἰπέ τις, μᾶλλον δὲ κατεῖπεν ἐπὶ τῆς σῆς τελειότητος ὡς εἶη ὁ πρόεδρος Αἰνίου τὰ καὶ τὰ ποιῶν, πράγματα δηλονότι ἦκιστα τῇ ἀρχιερωσύνῃ προσήκοντα, ἐχρῆν ἐκείνον εἴπερ εἶχεν ἑαυτῷ τε καὶ ἀληθεῖα θαρρεῖν ἐναντίον οὐπερ κατηγορήσε στήναι, ἐλέγξαι τε ἡ θέμις ἐστὶ καὶ κατὰ πρόσωπον αὐτοῦ τὰς ἀνομίας αὐτοῦ παραστήσαι· ὁ δ' οὐχ οὕτω πράξας ἔχει· μόνον δ' ἐν σκοτομῇν τοξεύσας οἴχεται καὶ δηλὸς γέγονεν ὅτι κατεψεύσατο μᾶλλον ἢ κατηγορήκε νῶτα δεδωκῶς πρὶν ὅλως τὸ πρόσωπον ἀνασχέσθαι δεῖξαι καὶ συμμίξας τῷ ἀνταγωνιστῇ. Ἐκεῖνος μὲν οὖν οὕτως· ἐγὼ δ' εἰ καὶ τᾶλλα νωθρὸν ἔχω τὸν νοῦν καὶ τοῖς πράγμασιν οὐκ ὀξέως προσβάλλοντα, ἀλλ' ἐν γε τούτοις οὐκ οἶδ' ὅπως ταχύτητος γέγονα καὶ τὸν ἄνδρα τὸν συκοφάντην καὶ σφόδρα λανθάνειν βουλόμενον, ὅστις εἶη πεφώρακα, ᾧ καὶ ἐγκαλεῖν εἶχε μὲν ὁ κατηγορηθεὶς ὑπ' αὐτοῦ, εἶχον δ' ἐτέρωθεν καὶ αὐτὸς ἐγὼ· ἐκεῖνος μὲν οἷς ὑπ' αὐτοῦ ὕβρισταὶ καὶ τὰ δεινότατα πέπονθεν, ἀφαίρεισιν πρὸς τοῖς ἄλλοις καὶ χρυσίνων ἐξήκοντα ὑποστάς, ἐγὼ δ' ὅτι τρεῖς καὶ τετράκις καλέσας ἐλθεῖν ὡς ἡμᾶς, καὶ καθ' οὓς ταῦτα δέδρακε λόγους διδάξαι, πείθεν ἐλθεῖν καὶ διδάσκειν οὐκ ἴσχυσα· ἀλλ' αὐτὸς τῶν ἐκατέρωθεν ἐγκλημάτων

\* Συνέχεια ἐκ Τόμ. Ε', σελ. 226

αἰσθόμενος, ἅμα δὲ συνιδὼν μὴ εἰς καλὸν αὐτῷ ἔσεσθαι, ἐὰν ἡμεῖς αὐτοῦ κατείπομεν πρότερον, φθάνει δήπως ἡμᾶς καὶ πλάττεται καὶ σοφίζεται, καὶ ἀντὶ κατηγορουμένου κατήγορος γίνεται· καὶ φάσκει τὸν ἀρχιερέα—ἀναιδέστατα δὲ φάσκει καὶ κατὰ τὸν εἰωθότα φορολόγοις τε καὶ δασμολόγοις τρόπον—ἀρπάζειν τε καὶ εἰς ἑαυτὸν βιάζειν τὰ τῷ δημοσίῳ προσήκοντα. Πόθεν, ὦ τάν, φαίην ἂν ἐγὼ πρὸς αὐτόν, πόθεν ταύτην τὴν ἰσχὺν εἰληφότα· καὶ τὴν ἐξουσίαν ἢ τοσοῦτον δυνάμενον, ποτ' ἂν σὺ τοὺς τοσοῦτους αὐτὸν ἀφελου χρυσοῦς, ἀφελόμενος δὲ τίνα παρασχέιν ἔχεις τῆς ἀφαιρέσεως λόγον; ἢ μόνον γ' ἐκείνον διὰ καὶ πανταχοῦ περιφέρων θρυλλεῖς, γυνή τις, λέγων, μοιχαλὶς καὶ τοῦ νομίμου λέχους ἐπιβουλος πόρρω τῆς οἰκίας νύκτωρ γενομένη, καὶ τὸν οὐκ οἶδ' εἰτ' ἐρώμενον χρὴ φάναι εἴτ' ἐραστὴν ἐκζητοῦσα, αἰσθήσεως γενομένης καὶ ἐπελθόντος τοῦ συνεύνου ἀπὸ τῶν τοῦ νεῷ μετεώρων ὅπου καὶ τῷ μοιχῷ συνήει, ἐπὶ κεφαλῇ ἀφήκεν ἑαυτὴν ἐπὶ τοῦδαφος· τοῦ δὴ τοιοῦτου πτώματος τὴν αἰτίαν πάντα μᾶλλον πᾶς τις ἐσχηκέναι φαίει ἢ τὸν τοῦ νεῷ προϊστάμενον· εἴτ' ἐπὶ τὸν οὕτω πόρρω πάσης εὐθύνης ἰστάμενον, σὺ γ' ὥς ἐπὶ μόνον αἷτιον δραμεῖν ἐδικαίωσας καὶ λείαν τῶν αὐτοῦ ποιήσασθαι τῶν ἄλλων ἀφέμενος; ἢ πού γε πιστὸς ὁ λόγος, ὥς δ' ταῦθ' ὑφίστάμενος παρ' αὐτοῦ δὴ τοῦ τῶν δημοσίων λωδῆτῆρος δουκός, καὶ ἔτι εἰς κρίσιν ἀγόμενος καὶ περιυβριζόμενος καὶ τισὶν ἀγνώμοσι τῶν ὑπ' αὐτὸν κληρικῶν εἰς γέλωτα διὰ τὰῦτα ἐκκείμενος, καὶ τοσοῦτον ὥστ' αὐτοὺς καὶ ἀναισχυντεῖν τολμᾷ αὐτῷ, ὥς οὐδενὶ γε τοῦ λοιποῦ ἐσομένῳ, καὶ ἐπανίστασθαι καὶ ἐπ' αὐτὸν δὴ συνίστασθαι, οἷός τε γέγονε τὰ τοῦ δημοσίου τυραννεῖν καὶ μεθέλκειν εἰς ἑαυτόν· οὐ παύσσονται, ὦ θεε ἄνερ, οἱ συκοφάνται ὁφέποτε τοῦ τολμήματος; οὐ γνώσονται ὅτι γινώσκονται, ἀλλὰ πάντων καὶ μικρῶν καὶ μειζόνων κατορχήσονται καὶ δόξουσι πάσης γνώσεως τῇ ψευδολογίᾳ κρατεῖν; Τί μοι ὁ κατήγορος προσήλθεν ἐμοὶ εἰς ἐρώτησιν καλοῦντι; ἀλλ' ἐγὼ μὲν ἐμέ, ἐπὶ σοῦ δὲ τί μὴ διαλεχθῆναι γοῦν τῷ ταλαιπώρῳ ἐτόλμῃσεν ἀρχιερεῖ; ταλαιπῶρον γάρ αὐτὸν καλῶ, εἴπερ ἀδικούμενος

μὴ πάσχειν νομίζεται, ἀλλ' αὐτὸς ποιεῖν εἰς ἑτέρους τὴν ἀδικίαν ὑπολαμβάνεται· ἡ δὴλον ὅτι κατεγίνωσκεν ἑαυτοῦ ἀδικήσαντος μὲν τὰ πρότερα, ἀδικήσαντος δὲ καὶ τὰ δεύτερα ταῦτα· καὶ ἵνα μὴ καταφανὴς γένηται ἤτησεν ὑποχωρῆσαι, ἔλαβεν ὡς ἡτήσατο καὶ ὑπεχώρησεν· ὅτι δὲ ἐγκαλεῖσθαι καὶ οὐκ ἐγκαλεῖν ἄξιός, καὶ τὸ πρὸς αὐτὸν τοῦ μεγάλου λογαριστοῦ παρίστησι γράμμα, ὅπερ ἔχων εἰς χεῖρας ἤδη καὶ διελθεῖν ἀξιώσας, οὐκ ἂν ἔρεις τὰ πάντα ψεύδεσθαι τὸν πρὸς σέ τὸν Ἀμινσέλην δοῦκαν πάντα ψεύσασθαι λέγοντα.

ροε') Τῷ αὐτῷ

\*Ἔοικεν ὁ θαυμάσιος τοῦ φοσσάτου κριτῆς ὁ πανσέβαστος παλαιάν τινα πρὸς τὸν τροπαιοφόρον τρέφειν δυσμένειαν, ὥστε καὶ ὡς ἐξουσίας νῦν ἐπελάβετο, οἷα δὴ πολλὰ παρὰ τὸ εἶδος τῷ μακρῷ γίνεται χρόνῳ, τὸν οὐρανὸν ἀντικρυς ἀνάσσει τῇ κεφαλῇ, καὶ πως τὸ τηλικούτον ἀμύνεσθαι οὐκ ὀκνεῖ διαπορήσει τις ἴσως πῶς ὅδε χεὺς ὦν παχύς τε καὶ γάστρων καὶ κατωβριθὴς ἀμύνεται τὸν οὐρανόν· ἀλλ' ἔγωγε τὴν πράξιν ἐρῶν, λύσειν οἶμαι παρέξειν αὐτάρκη τῇ ἀπορίᾳ· ἔστιν ἡ τῶν Φρυγανῶν μονή, μονή διαφερόντως τοῦδε τοῦ μάρτυρος· ἔστι γε μὴν τοῦ αὐτοῦ καὶ ἡ σὼν Μεσαμπέλων λεγομένη· ἔστι δὲ τρίτη κακείνη, ἣν οἱ πρώτως τοῦνομα θέντες Τραχιναρίας καλέσαντες, καὶ ἡμῖν οὕτως ὀνομάζουσιν ἀφῆκαν· τῆς μὲν οὖν δευτέρας καὶ μέσης προὔστη ὁ ἀδελφός, καὶ ρύεται γε ἀδελφὸς ὦν καὶ αἰδέσιμος τῷ κριτῇ· αἱ δέ που δύο καὶ τὸν κατὰ τῆς ἀδελφῆς παρὰ τοῦ κριτοῦ ἀνεδέξαντο χόλον· χθὲς μέντοι καὶ πρότρίτα τῇ τῶν Φρυγανῶν ἐπιτεθειμένος, ἐκεῖνά γε αὐτήν, ἀπάντως σχεδὸν ἴσασι, δρᾷ, καὶ πάντες ἀντὶ τούτων καταρῶνται αὐτῷ· νῦν σφοδρὸς ἐπέσκηψε καὶ τῇ τρίτῃ· καὶ αὐτήν ὡς τὴν πρώτην εἰς τὸ μηδὲν συνελάσαι πειρᾶται. Οὐ στήσεσθε κατὰ τοῦδε πάντες ὁμοῦ ὅσοι τὸν ἀθλητὴν ἐκεῖνου συμμαχίαν, ὡς Θεοῦ δὴ συμμαχίαν, ἐν πᾶσι πράγμασιν ἐπικέκλησθε; οὐ πείσετε τὸν ἄ-

φρονα μονομάχον ὡς ἔστι Θεὸς γινῶναι, ὁμοῦ δὲ γινῶναι καὶ  
 ὅτι ζῶσιν οἱ μάρτυρες, καὶ οὐρανόθεν μετέρχονται τοὺς πηλί-  
 νους ἑαυτῶν καταφρονητάς; ὑπὲρ τοῦ δημοσίου τις ἴσως φαίη  
 τάδε μονομαχεῖν καὶ μαίνεσθαι· τὸν κριτὴν· ὑπὲρ τοῦ δημοσίου  
 εἰπέ μοι κατὰ τοῦ τοσούτου τῶν βασιλέων συμμάχου τε καὶ  
 προμάχου, καὶ τῶν κοινῶν συν[ασπισ]τοῦ καὶ ὑπερασπιστοῦ ταῖς  
 πρεσβεσίαις; Εἶθε δὴ τούτων ἕνεκεν ἡ πρᾶξις ὑπῆρχεν αὐτῷ·  
 νυνὶ δὲ δέδοικα μὴ Πάτροκλος ταῦτα πρόφασις ᾗ· ὁ δὲ λωβώ-  
 μενος τὰ κοινά, τὰ ἴδια παντὶ σθένει δύνησιν· καὶ ὡς οὐκ ἔξω  
 λόγου εἰς τόνδε τὸν φόβον ἐλήλυθα, πάρεστιν οὐκ ἀμυδρὰν καὶ  
 ἐξ ἑνὸς τοῦδε λαμβάνειν ἀπόδειξιν· ἀγρόν τινα κτάται περίπου  
 ποταμὸν τὸν ὄφιν λεγόμενον, πότε μὲν καὶ ὅπως οὐκ οἶδα, ἀλλ’  
 ἐκτίησά το γε καὶ τὴν ἀρχὴν ἐπέβη τοῦ τόπου, δράκων τις εὐθὺς  
 ἔδοξεν ἀμύχανος τοῖς ἐκείσε κατὰ τι θεῖον μήνυμα ἐπιστήναι  
 ἀγρόταις· καὶ νῦν μὲν τῷ δ’ ἐπιπίπτων, νῦν δὲ τῷδε, ἐκείνους  
 μὲν ἄλλον ἀλλαχοῦ διεσκέδασεν, αὐτοὺς τε καὶ γυναῖκας καὶ τέ-  
 κνα καὶ θρέμματα νέμεσθαι ἀρεῖς ἐν τῷ μηδενί· ἀρούρας δὲ  
 τὰς ἐκείνων καὶ εἴτι γ’ ἕτερον ἔτυχον ἀκίνητον ἔχοντες, μᾶλα  
 ἀγαπητῶς πεποίηκεν ἑαυτοῦ· ὡς ἂν δὲ μὴ τινες δεῦρο πρὸς τὴν  
 μόνην καταφυγὴν, τὸν θεῖον δὴ φημι βασιλέα, ἰόντες βοῶσί τε  
 καὶ τῆς τοῦ κριτοῦ ἀδικίας καταβοῶσι, γῆν δίδωσιν αὐτοῖς ἀντὶ  
 γῆς, καὶ ἔστιν ἣν δίδωσι τῆς τῶν Τραχιναρίων μονῆς, ἥς Ἰ-  
 ωαννίκιος ἐξηγούμενος ὅδε ἄνω καὶ κάτω φοιτᾷ εἰς ἐπικουρίαν  
 παρακαλῶν τοὺς τοῦ μάρτυρος ἑραστάς· Φιλόμαρτυς εἰ διαφε-  
 ρόντως αὐτὸς — οἶδα τοῦτο ἐγὼ — ἔχεις δὴ καὶ βασιλέα, —  
 καὶ ἔχοις γε βασιλέων ἀπάντων νικητικώτατόν τε καὶ μακρο-  
 βιώτατον, — τοὺς μαρτυρικοὺς ἄθλους ὡς οὐκ οἶδ’ εἰ τις ἕτερος  
 θαυμάζοντα καὶ τιμῶντα. Εἰπέ τινα λόγον, ἱκέτευσον ὑπὲρ τῶν  
 μοναστηρίων, ἀντίπνευσον καὶ μικρόν τι τοῦ ζήλου, καὶ τῶν ἐμ-  
 πύρων τοῦ δράκοντος Χειλᾶ φουσημάτων ὑπέρτερα βεβαίως ποιή-  
 σεις αὐτά. Εἴπω καὶ τὰ ’πὶ τούτοις κελεύεις; ἡμᾶς τε δείξεις  
 οὐ μικρόν τι παρὰ βασιλεῖ ὑπὲρ τῶν δικαίων πρὸς βασιλέα λέ-  
 γοντας δυναμένους· εἰ δ’ ἥττονος τοῦτο λόγου, καὶ τοι καὶ βα-

σιλέως τοῦτ' ἐπαινος, οὐχ ἡμέτερος, ἀλλὰ πᾶσιν ἀνθρώποις ἀπολογήσῃ· τῷ γὰρ δὴ Θεῷ ἀπολελόγησαι πάλοι, ὡς ταῦτά τε καὶ τὰ τοιαῦτα οὔτε βασιλεὺς ὁ δικαιοτάτος καὶ φιλανθρωπότατος βούλεται καὶ προστάσσει, οὔτε τις οὐδεὶς εἰσηγείται, ἀλλ' ἔστι μόνῃς τῆς μοχθηρᾶς ἐκείνου ψυχῆς ἔργα καθαρῶς καὶ γεννήματα βουλομένης αἰεὶ τι κακὸν ἐκφέρειν ἐν βίῳ, ἐπειδὴ καλὸν ποιεῖν οὐ μεμάθηκεν.

· ρος') Τῷ Χειλᾷ<sup>1</sup>.

Πανσέβαστε· ἄνθρωπος εἶ, καὶ ἀνθρώπου πατὴρ υἱός· γινώθι τοίνυν σαυτὸν, καὶ μὴ φρόνει μείζων τῆς φύσεως μικρᾶς καὶ κατεφουσμένης εὐημερίας τυχὼν οὐχ οἷός τ' εἶ κατέχειν σαυτὸν, πρὸς δ' αὖ τὸν Θεὸν ἄντικρυς μάχην ἀπὸ γῆς αἵρεις· τίς ἂν γένοιτο, εἰ μείζονός ποτε καὶ ἀληθεστέρας τετυχηκέναι συγχωρηθείης· «φράζω Τυδεΐδῃ φησὶ τὸ ἔπος καὶ χάζω»· καὶ αὖ «μὴ ἔθελε βροτὸς εἶναι Θεῷ μάχεσθαι», τοῦ αὐτοῦ ποιητοῦ λόγος. Φράζω δὴ καὶ σὺ καὶ σαυτὸν ἔπεχε· τὸν τε πρὸς τὴν ἐκκλησίαν ὀφέποτε κατάλυε πόλεμον· οὐδέν σοι κοινὸν καὶ αὐτῇ· δίκαιζε κοσμοκίους· δίκαιζε φορολόγοις τε καὶ τελώναις καὶ ὅσοι τῆς ἀγορᾶς καὶ τοῦ δήμου· τοῦ κλήρου δὲ πάμπαν ἀπόσχου· καὶ τῇ ἐχούσῃ αὐτόν, διαιτᾷν αὐτῷ παραχώρει· οὐ γὰρ δὴ σοι καὶ ἐπ' αὐτὴν ἔξεστιν ἐκτείνειν τὴν ἐξουσίαν. Εἰ δὲ βιάζεῖς τὰ μὴ προσήκοντα, συνεσίους ἂν εἴποιμι τρέφειν τὴν Ἐκκλησίαν, γελάσεις, οἶμαι, τὸν λόγον ὡς ὑπερβολὴν ἔχοντα· ἀλλὰ τρέφει γέ, ὦ οὗτος, συνετοὺς λογίους καὶ μάλα πολλούς· τούτους δέδιθι, καὶ λῆγε τὴν πρὸς τὴν μητέρα σφῶν φιλαπεχθημοσύνης· λῆγε ἔριδος καὶ θρασυτήτος, ἐπειδὴπερ ἀπειλοῦσι, καὶ ἐπισχῇσι τις αὐτοὺς οὐδεὶς μὴ πράξειν ὡς ἀπειλοῦσιν, οὐ, κἂν σφόδρα τις σεβαστὸς ᾗ, κἀπὶ σοφίᾳ φρόνημα μείζων ἢ καθ' Ἡράκλειτον ἔχῃ, τὸ μὲν Βερονικέως ὄνομα μέχρι σοῦ θρυλλούμενον τέως, σιγῇ τοῦ λοιποῦ δοῦναι, τὸ σὸν δ' ἄντ' ἐκείνου διαδόητον κατα-

· 1) Τινὶ τῶν γνωρίμων Α.

στήσαι ἀνθρώποις ἢ σχέτιον ἂν εἴη καὶ πέρα σχετίου, εἰ σὺ μὲν οἶε πάντα σοὶ προσήκειν ὅσα δεινὰ λέγειν τε καὶ δρᾶν ἐπ' αὐτοῖς, αὐτοῖς δὲ μηδὲ τοσοῦτον τολμᾶν ἐξεῖναι, ὥσθ' ἂ πεπόνθασιν ἐκτραγωδοῦντας, χρόνῳ τῷ μετέπειτα δοῦναι διήγημα.

**ροζ') Τῷ αὐτῷ μεγάλῳ Λογοθέτῃ**

Τετράς ἦν ἡ τῆς ἐνεστώσης ἑβδομάδος, καὶ τὸ πρὸς ἐσπέραν ἐντυχόν σου τῇ τελειότητι, τὴν ἀπεικτικὴν ὡς οὐκ ὤφελον περὶ τῶν ἐαλωκότων φρουρίων ἠνώτισται ἀγγελίαν. Ἡμέρα τὸ ἀπ' ἐκείνου εἰς τὴν παροῦσαν τετάρτη, καὶ λύπη τις ἡμᾶς ἔχει βαρεῖα διὰ παντός σκυθρωπάζειν ποιοῦσα. Γνώρισον ἡμῖν, εἴτι τῶν χρηστοτέρων χρόνῳ τῷ μεταξὺ πυθέσθαι σε δέδωκεν ὁ Θεός· καὶ θέλε κοινωνοὺς ὥσπερ τῶν δυσχερεστέρων οὕτω δὴ καὶ τῶν ἀμεινόνων ἔχειν· γνωρίσαις δέ, σὺ δὲ σῶτερ Χριστὲ οὕτω δὸς γνωρίσαι, οἷον ἂν μὴ μόνον τὴν παροῦσαν ἡμῖν ἀθυμίαν, ἀλλὰ καὶ πᾶσαν λῦσαι καὶ εἰς τούναντίον περιστῆσαι· θάτερον δὲ ἢ σὲ παρά του πυθέσθαι ἢ ἡμᾶς παρά σοῦ, ἀπαίτη καὶ τοῦ λόγου.

**ροη') Τῷ Ἐφέσου [Ἰωάννῃ τῷ Χειλᾷ]**

Δεδήλωταί σου τῇ ιερότητι δεῦρο παραγενέσθαι, καὶ ἐξ οὐπερ δεδήλωται μῆνες εἰσὶ που τρεῖς· τάχα δὲ καὶ πλείους ἢ τρεῖς· καὶ αὕτη γε οὐ μόνον ἡμῖν οὐκ ἐπέστη, ἀλλ' οὐδ' ἔτι ἐπιστήσεται ἢ μὴ ἀντιδηλῶσαι ἠξίωσε. Τούτου τὸ αἷτιον ἄλλοι μὲν εἰκαζόντων τε καὶ λεγόντων ἔτι καὶ βούλεται ἕκαστος, ἐγὼ δ' οὐχ ἕτερον εἶναι ὑπείληφα ἢ ὅτι λέληθέ σου τὴν ιερότητα ὅσος ἡμῖν τε κλύδων καὶ τῇ Ἐκκλησίᾳ πρόσφατον ἐπανέστη, ἐπεὶ πτερὰ ἂν οἶμαι ἤτησας ὥστε θάττον ὧδε φανῆναι καὶ βοηθῆσαι κινδυνευούσῃ αὐτῇ· κατέπεισας δ' ἂν καὶ τοὺς ἄλλους προστάτας τῶν Ἐκκλησιῶν ἀφορῶντας πρὸς σέ, τὸ τάχος μμεῖσθαι σου. Ἀνέστησαν ἐξ ἡμῶν ἄνδρες λαλοῦντες διωστραμμένα,

καὶ ὁ πόλεμος νῦν τῷ τῆς εὐσεβείας λόγῳ οὐκ ἐκ τῶν τοῦ Βέκκου ἔργων τε καὶ λόγων καὶ τῶν συνισταμένων ἐκείνοις καὶ συμμαχούντων· ἔχει γὰρ ἤδη καλῶς ὁ βραχὺς τῆς εὐσεβείας τόμος, ὥσπερ φλῶξ ὕλην θαθεῖάν τε καὶ μεγάλην πάντ' ἀναλώσας ἐκεῖνα· τῶν δὲ δοκούντων μὲν ἐκείνοις ἀντικαθίστασθαι, εἰς τοῦναντίον δὲ θάραθρον ἐξ ἀνεπιστημοσύνης ἀνθελκόντων τὸ δόγμα. Πρώην μὲν γάρ, οὐ πάνυ δὲ πρώην, ὁ μὴδὲν ὑγιὲς μήτε διανοούμενος μήτε λέγων Ἑσκαμματισμένος πολὺς ἦν γλωσσαλγῶν, τὰ τε μανιώδη αὐτοῦ καὶ βακχικὰ καὶ παράφορα φθειγγόμενος, καὶ τὴν Ἐκκλησίαν καὶ ἡμᾶς συνταράσσων· νῦν δ' ἑτερός ἐστιν ἐκεῖνου καὶ οὐδὲν ἤττον ἐκεῖνου κακός, ὁ ἄγροικος καὶ κοῦφος καὶ εὐήθης Μοσχά[μ]παρ, θαρβάρους τινὰς βλασφημίας καὶ νηπιώδεις ἐξηγήσεις εἰσφέρων τῇ θεολογίᾳ, τό τε καθαρὸν τῶν ἱερῶν δογμάτων·νάμα διὰ τούτων συνθολῶν, τοὺς τε περὶ ταῦτα ἐνιδρώσαντας θεῖους Πατέρας μάτην πεπονηκότας ἀποδεικνύς. Ἐγὼ μὲν οὖν πρὸς τὸν νηπιόφρονα τουτονὶ γέροντα, ἐπειδὴ περ ξυνήσιν οὐδὲν οὐδαμῶς καὶ ἀλόγως φιλονεικεῖ, ἀνενέργητος ἔχω διατελῶ· οὐ γὰρ ἐστὶν ὅπως εἶσω χειρῶν, εἰ δὲ βούλει λόγων τῶν ἐμῶν γένοιτο· οὐδέ γε μὴν καὶ γενόμενος καιρίαν λόγου βουλὴν ὑποσταίη· ἀπαγῆς ὦν τὸν νοῦν καὶ ἀστήρικτος, καὶ στέγειν οὐδ'· ὁτιοῦν πεφυκώς· ὁ δὲ χαλκαῖς καὶ κναφεῖς καὶ ράπτας καὶ σκυτεῖς καὶ ὅσοι τοῦ χειρονακτικοῦ βίου μετερχόμενος ἀνύσιμός ἐστι παρ' αὐτοῖς, καὶ δι,τι καὶ βούλεται δρᾶ· τοῦ ὁμοίου τῷ ὁμοίῳ προστρέχοντος. Διπηρὸν ἐμοὶ τοῦτο, πῶς γὰρ οὐ; παρρησίᾳ οὕτω μεγάλων βλασφημιῶν λεγομένων κατὰ τῆς Ἐκκλησίας, οὐ τὸ τῶν αἵρέσεων πῦρ φυγούσης, ἐν καιρῷ καὶ ταῦτα τῆς περὶ αὐτὴν ἐπισκοπῆς τοῦ Θεοῦ, ἀλλ' εἰς πῦρ ἐκ πυρὸς ἐμπίπτειν κινδυνεύουσας. Τὸ δὲ τούτου πολλῶ· σχετικώτερον δι,τι καὶ τῶν ἀδρῶν τινες καὶ οὐς οὐδέποτε· ἂν ἠλπίσαμεν, ὅπως τῆς φθορᾶς ταύτης πορεύονται· τίνι μὲν ἐλκόμενοι πράγματι ἐγὼ μὲν οὐκ ἐρῶ, τοῦναιδος τῶν δε καὶ τὴν αἰσχύνην συγκαλύπτειν αἰρούμενος· ἄλλος δ' ἴσως μὴδὲν εὐλαβούμενος, ἀμαθίᾳ γε φαίη ταῦτα

πάσχειν αὐτοὺς καὶ ἀφελεία καὶ τὸ παντάπασι ἀμνήτους εἶναι τῶν λογίων τοῦ πνεύματος. Ἀτὰρ τίς ὁ ἑμὸς ἐπὶ τούτοις λόγος; δεῦρο ὑμᾶς σπεῦσαι ἐπὶ συστάσει τῆς χριστιανῶν ἀκραιφνοῦς πίστεως· καὶ σπεύσατε δὴ μηδὲν προθυμίας ἀνέντες, εἰ δὲ μή, ἀλλ' οὐκ ἐς μακρὰν ὄψεσθε τὴν Ἐκκλησίαν εἰς μεῖζονα τάραχον τοῦ προτέρου καὶ κίνδυνον ἐμπροσθ' αὐτῆς. Ἐρεῖς μοι μηδέποθ' οὕτω γενέσθαι συγχωροίη Θεός· χρη καὶ ἡμᾶς κινεῖσθαι ὥς ὅποσόν ἵνα μὴ τὰ πράγματα διαφεύγῃ ἡμᾶς καὶ τέλος οὐδὲν ἢ τῆς εὐχῆς! Οὕτω πράττειν φημί· ἐπεὶ πῶς ἂν τις καὶ μυρία καρτερικὸς ὢν μόνος ἐν τῷ κοινῷ πολέμῳ μένειν ἀνάσχοιτο, τῶν ἄλλων πάντων μόνον τῶν καθ' ἑαυτοὺς φροντιζόντων; Εἰ μὲν οὖν τις ἕτερος ταῦθ' ὁρῶν ἀγαπῶν μένειν τὴν μέσσην ἔχων τάξιν, λέγειν οὐκ ἔχω· ἐγὼ δὲ περὶ ἑμαυτοῦ φημι, ὥς ἐπειδὴ τοσαύτην ἐγκατάλειψιν περὶ ἡμᾶς οὐκ ἂν εἶην δυνατὸς βλέπειν Θεόν, οὐτ' ἀνέξομαι, καὶ πορρωτάτῳ γενήσομαι Θεῷ τε πολλὰ ἤδη καὶ πολλάκις καὶ ἀνθρώποις ἀπολελογημένοις· καὶ γε τὴν λαχοῦσαν τάξιν τε καὶ στάσιν καταλείψω οὐ τοι ἐκὼν· καὶ γε τοῖς τε μονοῖς ἀφήσω καὶ τοῖς ἄλλοις θηρίοις τὸ ἑαυτῶν ἐν τῷ θεῷ ἀμπελῶνι ἐργάζεσθαι· ἀφήσω γάρ, ἐπειδὴ καὶ τοῦτο τοὺς πολλοὺς ἀγαπῶντας κατανοῶ.

### ροθ') Τῷ αὐτῷ

\*Ἐπρεπε πάντως σε, θεσπέσιε δέσποτα, καὶ μόνον ἅπαξ δεξάμενον ἅπερ εἰς Κωνσταντινούπολιν ἀπαντᾶν ἐκάλει ἡμέτερα γράμματα, τί δ' ἅπαξ λέγω δεξάμενον, ἔδει δὴ μὴ δεξάμενον τὴν ἀρχὴν οἴκοθεν κινηθῆναι καὶ ἐπιστῆναι τῆς κανονικῆς ὡς εἰκὸς μνημονεύοντα προσταγῆς· νυνὶ δέ σου δεξαμένου, καὶ πολλάκις γε δεξαμένου, τοσοῦτον οὐδὲν γέγονε πρὸς σκοποῦ, ὥστ' εἰμὶ καὶ σύ γ' ἐτέρωθεν ἐπιστέλλων συνομολόγεις, καὶ γράφειν ἡμᾶς σοὶ καὶ καλεῖν ὡς ἡμᾶς, κἂν ἐκστάσεως αἰτίας ἑμαυτῷ προσήπτον, ὥς πάντα μᾶλλον πρὸς σὲ ἢ



περὶ τοῦ δεῦρο σπεύδειν ἐπεσταλκότητι τοσοῦτον ἡμῖν πόρρω προσδοκίας ἔδοξας διαμέλλειν· τὸν δὲ δὴ τεθνηκέναι τὸν ἀδελφόν τε καὶ φίλον τίς οὐκ οἶδε τοῦτό σοι σφόδρα γεγονὸς λυπηρόν; ἤψατο καὶ τοῦ τῆς καρδίας μέσης τὸ πάθος· οὐ μὴν δ' ἐχρῆν πρόφασιν τόδε τιθέναι ἀναβολῆς, καὶ σὲ σαυτὸν διὰ τοῦτο ἔργων τῶν ἀναγκαίων ἀφιστάν (διὰ τοῦτο) ἐς τοσοῦτον· εἴπερ τοὺς ζῶντας ἡμᾶς μόνῃ δικαίως ἂν τῶν ζώντων ἔτι καὶ περιόντων ἔχοι φροντίς, οἷς καὶ βοηθεῖν ἴσως ἔνι καὶ ἐπαμύνειν, οὐ τῶν μετηλλαχόντων τὸν βίον καὶ ἐξ ἡμῶν γεγονότων, οἷς ὁμοῦ τὴν ζωὴν καταλῦσαι ὑπῆρξε, καὶ πάσαν ἡμῶν τὴν περὶ αὐτοὺς πρᾶξιν συγκαταλῦσαι, πλὴν τῆς ἀπὸ τῶν εὐχῶν πράγματος οὕτω ράστου ὥς ἐν παντὶ καιρῷ τε καὶ τόπῳ οἶά τ' εἶναι οἷς ὀφείλεται ἀποδίδεσθαι. Ἀλλὰ καὶ χειμῶν ὁ δριμύτατος ὁ τοὺς Ἀσιανοὺς ἡμᾶς παρὰ τὸ πεφυκὸς εὐρηκώς, ψυχροτάτῃ νενόμισται παρευρῆσθαι αἰτία τοῖς οὕτω διὰ τῆς Ἀσίας εἰς Ἑλλάσποντον ἵεναι παρασκευάζεσθαι δυναμένοις, ὥς ἂν ὁ τῆς Ἐφεσίων σὺ καὶ πάσης σχεδὸν τῆς Ἀσίας παρασκευάζοι ὁ πρόεδρος. Τί μοι τὰ πολλὰ γράφεις; μὴν Ἀπρίλιος ἦν, ὅτε πρώτως ἐπεβάλομεν γράφειν καὶ καλεῖν ὥς ἡμᾶς, ἔδει τετάρτῳ τῷ ἐξ ἐκείνου μηνὶ ἢ ἕκτῳ, ἔδει ἐνάτῳ ἢ δεκάτῳ γε ἀπαντῆσαι· ἔδει τὸν γοῦν Φιλαδελφίας πρόεδρον δεῦρο διψῶντα ἵεναι, ἵεναι ἀφεῖναι· ὅτι δὲ μὴ οὕτω γέγονεν ἀθρόως ἡμῖν καὶ τὰ πράγματα ἀπ' ἐλπίδος γέγονε. Καὶ οἷα γέγονεν ἄλλοι μηνύσουσιν· οἶμαι γε μαθόντας ὑμᾶς, οὐκ ἂν ἐθέλαιν ἔτι ἀναβάλλεσθαι, τὰ καὶ τὰ σκηπτομένους· εἰ δὲ καὶ οὕτω προφάσεις αὐθις ἀναβολῶν παρ' ὑμῖν, οἷχεται βεβαίως ἡμῖν τὰ χριστιανῶν ὥς δεῖ χριστιανῶν πράγματα· καὶ ὑμεῖς εἴσεσθε· ἐγὼ γὰρ ἀνθρώπος ὢν καὶ πᾶσι τοῖς ἑαυτοῦ πρὸς τὸν ἐν χερσὶν ἀγῶνα χρησάμενος, ἐπειδήπερ εἰς τέλος ἀντέχειν οὐχ οἷός τε γέγονα, πρὸς ἑμαυτὸν συστραφεὶς ἡρεμῶ· τοὺς μὲν ἐχθροὺς τῶν ψυχῶν καὶ ἄκων ἀφείς χρήσασθαι τῇ ἰσχύϊ, ὑμᾶς δὲ περὶ τῶν προκειμένων λόγους ἀποδοῦναι Θεῷ.

ρπ') Τῷ μεγάλῳ Δογούτῃ

Καλεπόν φησιν ἡ παροιμία κύων μαθοῦσα σκυτοτραγεῖν· οὐ μὴν γε ὅσον ὁ ἀκείρεκόμενος Φραγγόπουλος ἐρώτων μανίαις ἀλγούς· ἐπεῖρα μὲν οὖν τινα παρθένον κατὰ τὸ παρίδον ἔτος, καὶ ὦν πεπειράται διὰ τοῦτο μνημονεύουσι πάντες, ὅσοι τὸ μέγα τόδε καὶ εὐδαιμον οἰκοῦσιν ἄστν, πλὴν ὀλίγων καὶ τοῦ πεπον-  
θότος αὐτοῦ· καὶ δὴ ταπεινὸς καὶ σωφρονικὸς ἦν, ἕως οὐ κα-  
κολασμένην ἐπὶ τῆς κεφαλῆς εἶχε τὴν τρίχα· κατεκρίθη γὰρ μετὰ τῶν ἄλλων καὶ ταύτην ὑποστήναι τὴν τιμωρίαν καὶ ὑπέ-  
στη. Ἐπεὶ δὲ χρόνος ἐτρίβη καὶ αὕτη ἐπὶ τὰ πρότερα μέτρα πολλή γέγονε καὶ μεγάλη, κάτω ἐπὶ τὰ νῶτα ἰοῦσα διωσά-  
μενος τῆς μνήμης ἐκεῖνα, αὐθὺς ἐστὶν ἐν τοῖς αὐτοῖς, καὶ αὐ-  
θὺς ἀκρατεύεται καὶ πειρᾷ· καὶ τὸ μανιωδέστατον, οὐκ ἄλλην ἢ ἐκείνην, ἧς ἕνεκα καὶ πρότερον πέπονθεν. Ἐξεσι μὲν οὖν κατὰ τοῦτο· καὶ ἡμᾶς αἰτιᾶσθαι, οὕς πρὸ μικροῦ τρέμων ὁ Φραγγόπουλος, νῦν οὐδὲ οἶται τῶν ἐν γραφαῖς πατριαρχῶν διαφέρειν· ἔξεσι δ' ἴσως καὶ τὴν κόμην αὐτὴν τιττᾶς ὡς εἰ-  
κάζοντά τινα φάναι καὶ θαυμασίας ἔχουσιν τὰς δυνάμεις· τὴν μὲν ἔρωτας ἀνεγείρειν, τὴν δὲ παθῶν ποιεῖν ἐπιλήσμονας. Ἐν τοῦτοις μὲν οὖν οὐκ ἔστιν εἰπεῖν ὡς ἔστι πλάσμα τοῖς ῥήμασι· καὶ πίστις τοῦ μὴ εἶναι, ἔτοιμος αἰτοῦντι παρασχεῖν ὁ τὴν πα-  
ροῦσαν κομίζων ἐπιστολήν, ἀπαίτει καὶ λάμβανε· καὶ θέα, ὡς οὐ πονηρίας τιμωρία, εὐεργεσία· δὲ μᾶλλον ἐκεῖνα, καὶ ὥσπερ εἰ ἀρετῆς ἐνομίσθησαν γέρα· ποῖα δὴ λέγω ἐκεῖνα; περίοδοι, μά-  
στιγες, ἀποκάρσεις, ἐκβοήσεις, καὶ τᾶλλα ὅσα τηνικαῦτα πρα-  
χθέντα,<sup>2</sup> αἰσχύνῃν δικαίαν καὶ ἄλγος ἐδόκει φέρειν τῷ πάσχον-  
τι· ἐπεὶ πῶς τὸν αὐτὸν καὶ αὐθὺς οὐκ ἀναδύεται τρέχειν ἀγῶνα;

ρπα') Τῷ αὐτῷ

Διονύσιος οὗτοσι Ἀρκάς ἐστὶν ἐκ Πελοποννήσου, ἡμέτερος

<sup>1</sup>) Κατὰ τούτων Α.

<sup>2</sup>) Κεὶ δὲ ἄλλα τηνικαῦτα προσαχθέντα Α.

δὲ καὶ τῶν πάνυ, συνοικεῖ τε γὰρ ἡμῖν αἰεὶ καὶ τὰ ἔνδον ἀόκνως ὑπηρετεῖ, ὁμοῦ δὲ καὶ συλλήπτωρ τῶν νυκτερινῶν εὐρίσκεται προσευχῶν. Τούτῳ Διονυσίῳ δύο γεγονάσιν ἀδελφοί, εἰς τε εἰς δεῦρο τὴν πατριᾶν οἰκοῦντες, οὓς καὶ ἀγαπᾷ οὐδὲν ἥττον καὶ αὐτοὺς ἀγαπῶντας, τοὺς μὲν νόθους ἰδεῖν διαπεφευγότας δεσπότης, τῆς δὲ Ῥωμαίων πολιτείας καὶ ἐλευθερίας μεταλαχεῖν. Ὑπὲρ τούτου ἐκέτευσεν οὗτος ἡμᾶς, ἐκέτευσαν δὲ διὰ τοῦδε κἀκείνοι· τί δ' ἐκέτευσαν; ἀτέλειαν αὐτοῖς τῶν πατρῶων καὶ ὧν εἰς τὴν παροῦσαν ἡμέραν ἐν Ἀρκαδίᾳ κυριεύουσιν, ὅφ' ἡμῖν μεσότης βασιλέα δωρήσασθαι καὶ κυρῶσαι· ὥς νῦν μὲν ἐν ἐλπίσιν ἔχειν ἀπολαύειν τῆς δωρεᾶς ταυτησί, ἔργῳ δὲ τῇ νικαῦτα ἀπολαύσειν ἡνίκα καὶ Θεοῦ νεύσαντος ἢ πατρίς, εἴη δὲ τάχιον τοῦτο, εἴη δ' ὁμοῦ καὶ σύμπασα ἢ λοιπὴ Πελοπόννησος ὑποχείριος γένηται βασιλεῖ. Ταύτην ἐδεξάμην τὴν ἐκείαν ἐγώ, ἐδέξατο καὶ βασιλεὺς δι' ἐμοῦ, καὶ προστάσσει δῆ, σοὶ δὲ προστάσσει—εἰ μὴ σου τοῦτο τὴν μνήμην ὑπὸ πολλῶν ἐνοχλουμένου καὶ ἐλκομένου παρῆδραμε—περάναι τὴν αἵτησιν· οὐκ ἐκρίναμεν δεῖν αὐτίκα τό τε ἐπείγειν μόνον οὐκ ἐν χερσὶν τὸ αἰτούμενον ἔχειν δοκοῦντες διὰ τὸ τῆς λήψεως πρόχειρον, σέ τε ὑπὸ μυρίας ἄλλης ὁρῶντες ἐχόμενον ἀσχολίας, καὶ οὐδὲ τοῦ ἐς Πελοπόννησον πλοῦς ἄλλως ὄντος ἐτοίμου· ἀλλὰ νῦν ἦκει καιρὸς ἐκαῖσε πλέειν ἐνθάδε τινάς· νῦν καὶ ἡμεῖς αἰτοῦμεν ἀσφαλῶς τοὺς εἰρημένους τὸν ἔλεον δέχεσθαι. Παρακλήθητι καὶ δός, τό γε εἰς σέ ἦκον, ἵνα δεξάμενοι καὶ ἀγαθῆς διὰ τῶν προσταγμάτων ἀναπλησθέντες ἐλπίδος θᾶττον πρὸς ἡμᾶς μετασταῖεν· εἴησαν δὲ μεταστάντες, ἀπαρχὴ πρὸς Θεοῦ τῆς ἔτι καὶ νῦν τυραννουμένης Πελοποννήσου προδειχθέντες καὶ πεμφθέντες τῇ διὰ Θεοῦ βασιλεῖ.

### ρπβ') Τῷ αὐτῷ

Ὁ θαυμαστός ἐπὶ τῶν δεήσεων, ὁ καλὸς κἀγαθὸς καὶ κοινὸς ἡμῶν ἐταῖρος ἀφείς τὰς τῶν ἄλλων δεήσεις ἀναφέρειν

βασιλεῖ, ὅπερ αὐτοῦ καὶ τὸ ἐκ βασιλέως ἀξίωμα βούλεται, ὃ δ' ἐ  
 ὑπὲρ ἑαυτοῦ μάλιστα δέεται, πρὸς τῆς παντὸς ἐτέρου ὡς ἔοικε  
 χρείας τῆς καθ' ἑαυτὸν αἰσθανόμενος, ταύτης δὴ χάριν γράφει  
 τῇ τελειότητί σου, γράφει δὲ καὶ ἡμῖν, οὐχ' ἔν' ἡμεῖς βασιλέ-  
 ως, σοῦ δὲ μᾶλλον ὑπὲρ αὐτοῦ δεηθῶμεν· φιλεῖν ὁμολογῶ τὸν  
 ἄνδρα, καὶ τοῦναντίον οὐδέποτε φαίην· καὶ γὰρ πᾶν αὐτῷ πάν-  
 τοτε βούλομαι καὶ εὖχομαι ἀγαθόν· πλὴν πρὸς ἄλλον μὲν τι-  
 να οὕσης αὐτῷ τῆς δεήσεως, οὐκ ἂν συνδεῖσθαι καὶ συνικε-  
 τεύειν ἀννηναίμην· πρὸς σὲ δὲ πολὺ μᾶλλον ἢ ἐγὼ βούλομαι  
 εὖ ποιεῖν αὐτὸν προθυμούμενον, πῶς οὐ περιττὰ ποιεῖν νομι-  
 σθείην, εἰς ἱκεσίαν τὴν περὶ ἐκείνου βουλευθεὶς ἑμαυτὸν καθιέ-  
 ναι; ὥστ' ἀφίημι τοῦ κατ' αὐτὸν πράγματος μόνῃ σοι μέλειν,  
 ὃς οὐ μόνον αὐτῷ τὰ πρὸς σέ, ἀλλὰ που καὶ τὰ πρὸς ἕτερον  
 ἡνίκα δεήσει ἀποχρήσεις οὐδὲν ἦττον ἢ αὐτὸς δύναμιν ἔχων  
 ἀποχρήσειεν ἂν ἑαυτῷ. Καὶ σὺ μὲν οὕτω τὴν ἐπικουρίαν ἀνδρὶ  
 παρέξεις τῷ ἱκέτῃ καὶ φίλῳ, ἐγὼ δ' αὐτῷ, καίπερ περιττὴν  
 τὴν παροῦσαν τὴν δε πρὸς ἡμᾶς ἐνστησαμένην ἀξίωσιν, ὅμως  
 συγγινώσκω· οὐδὲ γὰρ δι' ἑλλειψιν φρενῶν τε καὶ ἐπιστήμης  
 ἐπὶ τοῦτ' ἤλθεν, οὐδὲ δι' αὐτὴν ἄγνοίαν τῆς ἀγαθῆς σου περὶ  
 αὐτὸν προαιρέσεως, ὑπὸ δὲ τῆς τῶν ἀναγκαίων, ὡς οἶδας, εἰς  
 τὸ ζῆν τελοῦντων ἐνδείας, ὑφ' ἧς καὶ πολὺ μᾶλλον ἢ τοὺς τὰ  
 μέγала ὑπερχομένους φορτία σφάλλασθαι συμβαίνει καὶ περι-  
 τρέπεσθαι ἀνθρώπων. Εἰ δὲ σύ γε καὶ αὐτὴν τὴν ἀξίωσιν,  
 τὴν πρὸς ἡμᾶς δὴ λέγω, τὸ εὖλογον ἔχειν λέγεις ὥς τι ἀνύ-  
 σιμον ἔχουσιν, ἄκαιρον δὲ καὶ ὄντως περιττὴν τὴν συγγνώμην,  
 δέχομαι σου τὸν λόγον καὶ πείθομαι, καὶ γε συνεφάπτεσθαι  
 δοκεῖν τῆς δεήσεως βούλομαι, καὶ δὴ συνεφάπτομαι.

ρηγ') Ὁ πατριάρχης τῷ πρωτοβεστιαρίῳ

Ἐμοὶ μὲν τοῦτ' ἐπὶ τὸ πόνημα πεποιήκεν ὅσον ὄρεας ἀφελὲς  
 πάντῃ καὶ ταπεινὸν καὶ τὸ ἄνωθεν περὶ τὰ τοιαῦτα ἀδύνατον  
 πολὺ δὲ πλεόν καὶ τὸ πόρρω πάσης ἐμὲ γενέσθαι σχολῆς·

ὥστ' οὐδ' ἐπέβαλον αὐτῷ πράγματι νῦν, ὅτε μοι καὶ πᾶσα περὶ τοὺς λογισμοὺς ἀνωμαλία συνέπεσεν, εἰ μὴ τις ἀνάγκη κατήπειγε· κατὰ γὰρ τοῦ τόμου πολλῶν ἀνθρώπων κεινημένων καὶ ὅτι ἔτυχεν εἰς μέμφιν λεγόντων, ἠνάγκασμαι καὶ ἄκων σχεδὸν κατὰ τῶν συκοφαντιῶν στήναι, τό τε καλῶς ἔχον κρεῖττον δεῖξαι κατηγορίας, οὐ μὴν ἀλλὰ καὶ τὸ τῶν μαρτυριῶν πλήθος τρίτον ἔμοι καὶ μέγα τῆς ἀφελείας αἴτιον γέγονε· πολλὰς γὰρ ταύτας καὶ ἀπαραποιήτους ἀξιοπιστίας ἕνεκα τῷ ὑποκειμένῳ ἐπανεγκὼν εἰκότως τὴν ταπεινώσιν ἠὔξησα· ἀλλ' οὐδέν μοι πρᾶγμα μὴ ἔχοντος τούτου τὴν τῷ λόγῳ πρέπουσαν ἀρετὴν, εἰ μόνον ἀληθείας ἔχεται καὶ ὁρθότητος, ἣν δὴ σκοπὸν καὶ μόνην πεποιήται· κἂν μὲν ταύτης τυγχάνῃ, τῷ Θεῷ χάρις, πρὸς αὐτὴν ἡμᾶς ὁδηγήσαντι· εἰ δὲ μὴ, σὺ φίλος ἡμῖν, σὺ καὶ ἀνθρώπων σοφώτατος, σὺ καὶ ἀνθ' ἡμῶν καὶ πατὴρ τῷ ἡμετέρῳ τῷδε γενοῦ, καὶ αὐτῷ τὸ ἄμωμον εἶναι παρὰ τοῖς ἀναγινώσκουσι χάρισαι, πάντως γὰρ δίκαιος εἶ· οὐ μόνον δὲ τῆς φιλίας χάριν, ἀλλ' ὅτι καὶ ὑπὲρ Ἐκκλησίας καὶ εὐσεβείας τὸ ποιήμα.

#### ρπδ') Τῷ αὐτῷ

Τῷ παρόντι νεανίᾳ καὶ πένητι ὄντι καὶ ἡμετέρῳ πρόθυμος γέγονα βοηθεῖν, οὐχ ὅτι ἡμέτερος, ἀλλ' ὅτι πάσχων ἄδικα τὸ δίκαιον ἔχει μεθ' ἑαυτοῦ. Ἔστι μὲν τῶν πρὸς λόγους εὖ πεφυκότων, κεκώλυται δὲ ὅμως πολλὰ εἰδέναι καὶ τῶν ὁμιλήκων μεγάλαις διενηνοχένοι ὑπεροχαῖς, οἷς πενία συζήσας ὑπὸ χήρᾳ τρεφόμενος καὶ ἀπόρῳ μητρὶ οὐχ ὡς προσῆκε παιδείας ἤψατο καὶ μαθήματος. Οὗτος καὶ τὸν πολὺν Πεντεκκλησιώτην ἔσχηκε συγγενή, καὶ ἔδοξε μετὰ ὀρφανίαν ἐλεεινήν, μετὰ πενίαν ἀφόρητον καὶ τρίτον τοῦτο πλουτῆσαι κακόν· καὶ ὅπως ἔδοξε; κτημάτιον ἦν περὶ που Χαλκηδὸνα πατρώθεν διαφέρον αὐτοῖς· τοῦτο βασίλευς, οὐ τοῦτον, τὸν δὲ Πεντεκκλησιώτην ἐν αἰτίᾳ ποιησάμενος ἀφαιρεῖται· ὁ δὲ καίπερ ἀνεύθυνος ὢν, ἀλλ' ἔστεργεν ἀναγκαιῶς τῷ ὑπαίτιῳ συγκαταδικαζόμενος συγγενεῖ· ἔστεργε

μέντοι ἕως οὕτω τῆς βασιλείως ἐκεῖνος φιλανθρωπίας ἀπήλαυεν·  
 ἔπει δ' ἀπήλαυσε καὶ τοῦ χωρίου δεσπότης τὸ δεύτερον γέγονεν,  
 ἀνίσταται καὶ οὗτος καὶ τὸ ἐπιβάλλον ἐκ δικαιοκρισίας αἰτεῖ·  
 οὐ φησι παραχωρήσειν ἐκεῖνος δ' ὅπως οὖν, ἐπειδὴ περ αὐτῷ γε  
 μόνῳ δέδωκε βασιλεύς· ἡρεμεῖν ἐθέλει, φησί, καὶ οὗτος, εἰ  
 ἐκείνῳ γε μόνῳ δέδωκε βασιλεύς· πλὴν εἰ μὴ δέδωκεν ἄλλοις  
 μὲν γένοιτ' ἂν ταῖς ἐμφανείαις τῶν δικαιούντων χαρτίων τὰ  
 δίκαια· τούτῳ δὲ εἰ καὶ παράδοξός πως ὁ λόγος ὅτι μὴ ἐμφα-  
 νίζειν ἔχοι, καὶ μάλα γενήσεται· καὶ γὰρ ἦν καὶ πολλά γε, ἣ  
 φασιν, ἦν· ἄλλ' ὁ χρηστός συγγενῆς τέχνη ἀφειλετο, ἐν ἴδιον  
 αὐτῷ γένοιτο τὸ κοινόν· τότε δ' ἀφειλετο ὀπηνίκα τὰς πολλὰς  
 ἡμεῖς ὑπὲρ αὐτοῦ ἐκινούμεν δεήσεις· τῆνικαὶ γὰρ ἐπειδὴ μὴ  
 πρὸς γονέων ἦκουε τὸ κτῆμα καθήκειν αὐτῷ πρόσσει τῇ τοῦδε  
 μητρὶ ἀσφαλῶς ἐχούσῃ τοὺς χάρτας, αἰτεῖ δοθῆναι ἐπὶ μετουσίᾳ  
 τῆς ἴσης· ἣ δὲ ὁρώσα μὲν πρὸς τὰς ἐλπίδας, τὸν δόλον δὲ οὐ  
 συνορώσα προθύμως ὁρέγει τῷ προθυμότερῳ λαβεῖν· εἰλήφει τὸ  
 ἀπ' ἐκείνου καὶ κρύψας ἔχει, καὶ τὸ πᾶν λοιπὸν ἔχει κτῆμα  
 τὸν κατ' αὐτὸν καθάπαξ ἀπεληλακῶς κληρονόμον ἐλέησον τὸν  
 πέννητα τοῦτον, μὴ ὅτι καὶ ἡμεῖς ἱκετεύομεν, ἀλλ' ὅτι τοῦτο ποθεῖν  
 δικαίος· ἐλέησον δὴ, καὶ προστάγματι τοῦ θείου βασιλέως τὴν κατ'  
 αὐτοῦ πλεονεξίαν σωφρόνισον· τοσοῦτῳ δυσωποῦμεν οὐ πολλὰ λέ-  
 γοντες εἰς παράκλησιν, ἀρκοῦντος πρὸς ταύτην καὶ τῶν πολλῶν ἄ-  
 τερ λόγων αὐτοῦ τοῦ πράγματος. Ἀλλὰ δυσωπήθητι, εἰσάκουσον,  
 καὶ Θεὸν ἐκδέχου ἀντιμετρήσαντά σοι τοὺς τε ὑπὲρ τῶν ἄλλων  
 καὶ τοὺς ἐπὶ τῷδε μισθούς\*.

\* Ἐπεται τὸ τέλος.